

# Ленинизм—олн-ämtнә туг

Эндр, СССР-н оln-ämtн болн цуг нарт делкән прогрессивн күмн-ämtн, Коммунистическ партин бүрдәгбәч, Советск государствин делдәч Владимир Ильич Ленин төрәд 88 джил болсн өдр темдглджәцхәнә.

Ленинә нерн Дорд үзгәс авн Деед үзг күртл, Ар үзгәс авн Омн үзг күртл токтсн шин делкә деер туур-мдж болсмн.

1920 джил, В. И. Ленин 50 нас наслхд, Москвад, Коммунистическ Интернационалин 2-ч конгресс болла. Тер конгресс деер делегатнр Ильичин тускар сансн санан-седклән цаасн деер, альбомд бичәд үлдәх болдж шиидцхәлә. К. Маркс онъгрнә хөөн Владимир Ильич Ленинлә әдл күнъкән көтлврч нарт делкән революционн джисәнә тууджд үзгдәд уга гидж делегатнрин икнъкснә альбомд бичцхәсмн. Французск Коммунистическ партин делегат Марсель Кашен альбомд иигдж бичдж: «Дегц теоретик болн үүлдәч Ленин нарт делкән көдлмшч джисәнд ода берк ик нертә күн болджана».

Владимир Ильич көдлмшч классиг болн цуг күч-көлсчнриг сулдхлгәна кергт үнн ухан-седклән күццднә өгсн күн гидж лавлдж альбомд бас келгдджәнә. «Ленин зуг агъу ик тоолврта болн билгтә төләдән биш, терүн деерән цуг эврәннә эв-аргъан, эврәннә әмн-цогцан нег алдр ик кергт нарт делкән пролетариатиг капитализмин даджрлгъанс сулдхлгәна кергт өгсндән алдр.

Эврәннә сулдхврин төлә болн цуг күмн-ämtиг хамг даджрлгънас болн мухлаллгънас сулдхкин төлә ноолджах көдлмшч классин керг-төрәр болн даджргддах кесг сай пролетарий улсин ноолдагъар эн алдр» — гидж Болгарин Коммунистическ партин делегатнр альбомд бичдж үлдәсмн.

Кесг зун джил болх, болв коммунистнрин алдр партъ тосхддж, терүнд сургъмдж өгч тахшасн, социалистическ революцин диилврин төлә, терүнә ноолдгъ гардсн Ленинә үүлдврриг күмн-ämtн кезәд чигн мартиш уга. Нарт делкә деер түрүн болдж социалистическ обществ тосхджах мана оln-ämtнә диилвр, нарт делкән коммунистическ болн көдлмшч джисәнә күцәнъгъүс Ленинә нернлә хагъцшго залгълдата. Социализмин алдр ик күчн-чидл батрджахиг сүл дөчн джилин эргцд болсн йовдлмуд тодрхагъар болн иткмджтәгъәр илджджәнә.

Советск Союзин күч-көлсчнр, Коммунистическ партин гардврт, Ленинә номлгъ алдл уга дахдж, экономикаин болн культурин делгрлтиг, оln-ämtнә бәәдл-джиргълиг коммунизмүр дүсәд орх кемджәнд күргджд өөдлүлв.

Коммунистическ обществ тосхлгән — эн, ода советск оln-ämtнә болн терүнә залгч чидл—коммунистнрин партин холд бәәх күсл биш, иләр бәрдж-үздж, күцәджәх төрнә болджана. Социализм болн коммунизм тосхлгән — оln-ämtнә бийсиннә үүлдвр болджана—гисн Ленинә зааврар мана партъ эврәннә гардгч үүлдвртән иш кенә.

1917 джилин Октябрлә Әрәсән көдлмшчнрин болн крестьян улсин орсн хаалгъд цуг орн-нутгудин күч-көлсчнр ашднә эрк биш орх гидж Владимир Ильич лавта ицдг билә. Эн ленинск ицг мана ил нүднд үзгдәд күцәд йовна. Ода Советск Союз ганцарн биш, миллиард шаху улета социалистическ арвн гурвн орн-нутг, марксизм-ленинизм диилвртә туг дор шин джиргъл күцлтәгъәр делдджәнә.

Цуг нарт делкә деер социализм диилгънд — Алдр Октябрин үлмәгъәр Востокин орн-нутгудар улм күч авч делгрдж йовх келн-ämtни сулдхврин ноолданд цань уга ик чинртә гидж Ленин келдг бәәсмн. Гучн тавн джил урд Владимир Ильич «Лучше меньше, да лучше» гидг статьядан Әрәсә, Индий, Китд болн нань чигн орн-нутгуд цуг күмн-ämtни хамгин ик зунь болджах учрар ноолдана ашнә йилгърхми гидж бичсмн. Күмн-ämtнә минь эн ик зунь эврәннә сулдхврин төлә ноолданд берк гидг түргәр орлцдж йовна гидж тиигхд Ленин байсдж келдг билә.

СССР-т, Китд, Корейд, Вьетнамд коммунизм болн социализм күцлтәгъәр тосхлгәна үлмәд империализмин ярмог авч хайсн Индин, Египтин болн нань чигн орн-нутгудин оln-ämtн күцәнъгъүс бәрцкәджд йовхиг, Азин, Африкин болн Южн Америкин оln-ämtнә келн-ämtни сулдхврин ноолдан улм икәр делгрдж йовхиг ода цугтан үзджәцхәнә.

Ленинизм — советск улсин, оln-ämtнә демократин орн-нутгудин болн цуг нарт делкән күч-көлсчнрин дәәч тугнә болджана. Оln-ämtнә джиргълин хаалгъд, коммунизмин диилгънд ленинск идейс бөкшго галар герлткнә.

И. ВЕРХОВЦЕВ.